

6 ta' Diċembru, 1948.

Imhalledf :

L-Onor. Dr. W. Harding, B.Litt., LL.D.

Arturo Mirasole *versus* Mauwel Borg

Ingurja — Verità tal-Konvicju — Bwona Fede — Prova.

Biez firnexxi d-difiċi ta' verità tal-konvicju hemm bżonn li l-prova li jogħmel id-diffamatur dwar l-imputazzjoni minnu addebitata lill-kwerrelant tkun ta' l-istess grau ta' dik li ordinarjament għandha tughmel il-Prosekuzzjoni meta taddebita bl-att ta' l-akkuża delitt lill-proċessat.

Il-bwona fede tal-diffamatur ma għandhix x'taqwam. Għax xejn ma jserci lill-kwerrelat li jipprova li hu jaqseb li l-addebitu minnu magħmul kien veru. Darba mogħtija l-eċċezzjoni tal-verità tal-konvicju, xejn ma tiswa l-prova ta' listat subjettiv ta' ċertezza fid-diffamatur, imma dik l-eċċezzjoni tiġi sostnuta biss mill-prova obbjettiva tal-verità tal-fatti. Id-diffamatur għandu jogħhod attent li, qabel ma jakkuża, ikollu f'idnejh il-provi ta' l-akkuża.

Dan hu appell tal-kwerrelat mis-sentenza mogħtija mill-Qorti Kriminali tal-Maġistrati ta' Malta fit-3 ta' Ġunju 1948, li biha l-imsemmi Borg, kwerrelat mill-imsemmi Mirasole, ġie misjeb hati ta' ingurja gravi u kundannat għall-piena tal-multa ta' £15 u għall-ħlas ta' l-ispejjeż kollha tal-kawża;

Trattat dan l-appell, li bih il-kwerrelat talab ir-revoka tas-sentenza ta' l-Ewwel Qorti u l-helsien tiegħu mill-imputazzjoni, din il-Qorti, wara li reġgħet semgħet....., ikkunsidrat :

Kif jidher mill-verbal fol. 38, il-kwerrelant talab li l-kwerrela testenti ruħha għal-prova tal-verità tal-fatti. Il-kwere-

lat, kif jidher mis-sistema ta' difiża minnu adoperata, res-saq provi biex juri l-verità ta' l-addebiti kontenuti fl-ittra denunzjata. Ma hemmx bżonn jinghad li skond il-ligi — art. 266 Kap. 12 — din il-prova tal-verità tal-konviċju tista' ssir f'żewġ każijiet, li wiehed minnhom huwa preċiżament dak meta l-istess kwerebant jilob formalment li l-proċeduri jsewdu ruħhom għall-inkwista dwar il-verità jew falsità tal-fatti lillu attribwiti;

Hu xieraq, qabel xejn, li jiġi stabbilit liema għandha tkun din il-prova ta' l-verità tal-konviċju;

Id-dottrina ġuridika ma tballi ebda dubju dwar il-portata ta' din il-prova. Il-Frola jghid, fit-trattat tiegħu "Delle Ingiurie e Diffamazioni", illi "la prova dei fatti vuol essere larga, piena e sicura....." (p. 160). Il-Gatley, "On Libel and Slander", iġhid illi "to succeed in a plea of justification the defendant must justify the precise imputation complained of" (p. 173). L-Odgers ("On Libel and Slander", pag. 191) jiċċita żewġ sentenzi tal-Qrati Ingliżi, waħda ta' Chief Justice Tindal u l-oħra ta' Chief Justice Denman, li jfornixxu kriterju tal-grad ta' dina l-prova, illi jgħid "at the trial the plea must be proved as strictly as an indictment for the offence which it imputes". U dan il-kriterju hu għust ferm, għaliex, kif josserva l-Frola, id-diffamatur, bl-"exceptio veritatis", isir "privato accusatore", u kwindi hu loġiku li, kif irritenew il-Qrati Ingliżi, il-prova li għandu jagħmel id-diffamatur dwar l-imputazzjoni minnu addebitata lill-kwerebant għandha tkun ta' l-istess grad ta' dik li ordinarjament għandha tagħmel il-Prosekuzzjoni meta taddebita bl-art ta' l-akkuza delitt lill-proċessat;

Hu anki ta' min josserva illi f'każijiet bħal dawn il-bwona fede ma għandha x'taqsam xejn. "In order to establish a plea of justification" — iġhid il-Gatley (op. cit. p. 173) — "the defendant must prove that the imputation complained of is true. It is not enough for him to prove that he believed that the imputation was true....." Il-Frola jagħti raġuni soda ferm il-għaliex il-bwona fede ma tiswiex meta tingħata l-eċċezzjoni tal-verità tal-fatti; difatti dana l-awtur iġhid illi, darba mogħtija dik l-eċċezzjoni, l-unika haġa li tista' ssostniha hi l-prova obbjettiva tal-verità tal-

fatti), u xejn ma ghandha x'taqsa il-prova ta' l-istat subjettiv ta' certezza tad-diffamatur (idem p. 160);

Ikkonsidra l-istess Krola illi ma hux biżżejjed li d-diffamatur igħid, a proprju diskariku, li sama' dak li qal minn għand fiadd iehor ("relata retuli"); hu kelli joqgħod attent li qabel ma jakkuża jkollu l-prova ta' l-akkuża f'idejh;

Ikkunsidrat;

Li l-istat tal-provi ma hux tali li l-Qorti tista' tgħid li l-kwerelat lahaq dan il-grad ta' prova, lanqas jekk wiehed iżomm quddiem għajnejh il-prinċipju illi hemm bżonn li jiġi pruvat, kif jingħad, "the sting of the charge", u jipprezindi minn "slight inaccuracies in detail";

Omissis;

Għalhekk il-prova ta' l-"exceptio veritatis" ma saretx;

Il-kontenut ta' l-ittra hu bla dubju ingurjuz; u dan ma jehtieg ebda komment, għaliex hu l-każ ta' "dolus inest in re ipsa". Hu forsi ta' min jincrota illi fi-ittra hemm espressjoni rikorrenti..... kien xejn affattu necessarju għal min qed jagħmel denunzja fi-interess pubbliku, kif jehtieg li tkun anki skond il-liġi (art. 266 para. 3);

Għal dawn ir-raġunijiet il-Qorti tiritjeni mhux pruvata l-verità tal-fatti u għalhekk tidhad l-appell u tikkonferma s-sentenza appellata, bl-ispejjeż kontra l-kwerelat appellant. Tagħtih xabar żmien għall-hlas tal-multa. Drittijiet tad-difensuri l-żs. għal kull seduta li fiha nstemgħu xi provi, u 8s. għal kull seduta oħra.